


आर्थिक वर्ष २०८१/०८२ को बजेट तथा कार्यक्रम



मुगुम कार्मारोड गाउँपालिका

पुलु, मुगु

श्रीमान सभाध्यक्ष ज्यु

प्रमुख अतिथि जिल्ला समन्वय समितिका प्रमुख ज्यु

सम्पूर्ण अतिथि ज्युहरु

गाउँसभाका सदस्य ज्युहरु

गाउँसभाका सचिब ज्यु

गाउँपालिकामा कार्यरत सम्पूर्ण रास्ट्रसेवक कर्मचारी मित्र हरु , पत्रकार मित्रहरु, सुरक्षाकर्मी लगायत सम्पूर्ण उपस्थित महानुभाव हरु,

सर्वप्रथम नेपालको प्रजातान्त्रीक आन्दोलन, राजनीतिक अग्रगमन र लोकतन्त्रको सवलीकरणको क्रममा भएका ऐतिहासिक आन्दोलनहरुमा आफ्नो जीवनको वलिदानी गर्ने सम्पूर्ण ज्ञात अज्ञात शहिदहरुप्रति भावपूर्ण श्रद्धाञ्जली अर्पण गर्दछु। असार १० गते भित्र स्थानीय तहले आगामी आर्थिक वर्षको लागि वार्षिक बजेट तथा आय/व्ययको विवरण प्रस्तुत गर्ने संबैधानिक व्यवस्था बमोजिम श्रीमान सभाध्यक्ष ज्युको अनुमतिमा गाउँपालिकाको उपाध्यक्षको हैसियतमा तेश्रो पटक यस सम्मानित सभामा वार्षिक बजेट तथा आय/व्ययको विवरण प्रस्तुत गर्न गईरहेकी छु र यहाँहरु सबै बाट रचनात्मक सुझाव र सल्लाहको अपेक्षा पनि राखेकीछु।

गाउँपालिकाले अबलम्बन गरेको दिर्घकालिन सोच, लक्ष, उदेश्यहरु

दिर्घकालिन सोच :- "बहुमूल्य जडीबुटी, अर्गानिक खेति, तामाखानी, छायाँक्षेत्र, पर्यटन पूर्वाधार समृद् समुन्नत मुगुम कार्मारोडका आधार।

लक्ष्य :- विषम भौगोलिक विकटता होईन बिराट सम्भावना को गाउँपालिका बनाउने।

उदेश्य :- प्रभावकारी सेवा प्रवाह, आर्थिक समृद्धि, शैक्षिक गुणस्तर र स्थानीय सुशासन नै हाम्रो उदेश्य।

४. वार्षिक बजेट तथा कार्यक्रम तर्जुमा गर्दा अबलम्बन गरिएका प्रमुख नीति तथा आधार हरु :

क) समग्र नीति तथा आधारहरु :- बजेट तथा कार्यक्रमहरु तर्जुमा गर्न तय गरिएका राज्यका विभिन्न निर्देशक सिद्धान्त हरु , नेपालको संबिधान २०७२ ले ब्यबस्था गरेको नागरिकको मौलिक हक, हाम्रो विषेस भौगोलिक र सांस्कृतिक अबस्था, गरिबी न्युनिकरण, दिगो विकासको लक्ष्य,पन्ध्रौँ आवधिक योजना, आर्थिक तथा वित्तीय आत्मनिर्भरता जस्ता विद्यमान राष्ट्रिय तथा अन्तरराष्ट्रिय नीति हरु मा केन्द्रित रही गरिएको छ।

ख) क्षेत्रगत नीति तथा आधारहरु :-

१) आर्थिक क्षेत्र:- उत्पादन, रोजगारी, व्यवसाय पवर्द्धन , सहकारी विकास, गरिवी निवारण

२) सामाजिक विकास :- अनिवार्य तथा निःशुल्क शिक्षा, समावेशी विकास, महिला तथा लक्षित वर्ग शसक्तिकरण, स्वास्थ्य सेवामा सबै को समान पहुँच , अपाङ्ग मैत्री सेवा, स्वस्थ खानेपानि तथा सरसफाई, तथा जनचेतना।

३) पूर्वाधार क्षेत्र:- यातायात संरचना निर्माण तथा विस्तार, जलविधुत, स्वास्थ्य तथा शिक्षा संरचना निर्माण र सेवा विस्तार, सार्वजनिक भवन निर्माण, ग्रामिण बाटो सुधार, अन्य सार्वजनिक निर्माण , शुद्ध खानेपानी संरचना निर्माण।

४) वन वातावरण तथा विपत् व्यवस्थापन :- बातावरण मैत्री विकास, जलवायु परिवर्तन अनुकूलन, तटवन्धन, विपत् प्रतिकार्य योजना निर्माण, विपत् व्यवस्थापन कोष ।

५) संस्थागत विकास, सेवा प्रवाह र सुशासन :- आवश्यक कानून निर्माण, मानव संसाधन आपूर्ति तथा विकास, विधुतीय सुचना प्रणाली विस्तार, प्रत्येक वडामा इन्टरनेट सेवा विस्तार, सार्वजनिक सुनुवाई, आन्तरिक तथा बाह्य लेखा परिक्षण।

श्रीमान सभाध्यक्ष ज्यु,

आगामी आर्थिक वर्ष ०८१/८२ को लागि संघीय सरकारबाट शसर्त अनुदान तर्फ रु. १६ करोड ९४ लाख ७६ हजार, वित्तीय समानीकरण अनुदान तर्फ रु ६ करोड ९९ लाख र राजस्व बाँडफाड तर्फ रु ७ करोड ७७ लाख, विशेष अनुदान १ करोड १५ लाख र समपुरक अनुदान तर्फ रु. १ करोड २० लाख समेत गरि जम्मा रु. ३२ करोड ६९ लाख ४ हजार ४ सय प्राप्त हुने छ । साथै कर्णाली प्रदेश सरकार बाट राजस्व बाँडफाड तर्फ रु. १३ लाख ५४ हजार ६ सय १०, वित्तीय समानीकरण तर्फ रु. ५८ लाख ३५ हजार, र शसर्त अनुदान तर्फ रु. ४ करोड ५४ लाख ५ हजार समेत गरि ५ करोड २६ लाख ३९ हजार ६ सय १० प्राप्त हुनेछ । यस गाउँपालिकाको आन्तरिक राजस्वबाट आगामी आर्थिक वर्ष ०८१/८२ मा जम्मा रु. ८८ लाख प्राप्त हुने अनुमान गरिएको छ । त्यसैगरि चालु आ.व २०८०/०८१ को बाँकी बैंक मौज्दात रकम रु १ करोड ५० लाख हुने अनुमान गरेकीछु । आर्थिकवर्ष ०८१/८२ मा यस गाउँपालिकामा संघीय सरकार, प्रदेश सरकार, गाउँपालिकाको आन्तरिक श्रोत र चालु आ.व को बैंक मौज्दात समेतगरि रु.४१ करोड ६९ लाख ७० हजार ६ सय १० आम्दानी हुने अनुमान गरिएको छ ।

श्रीमान सभाध्यक्ष ज्यु,

अब म आ. व २०८१/०८२ को अनुमानित आय र ब्ययको विवरण प्रस्तुत गर्ने अनुमति चाहान्छु ।

सी.नं	आम्दानीको विवरण	रकम	सी. नं	विनियोजित खर्च शिर्षक	रकम
१	संघीय वित्तीय समानिकरण	६,९९,०००००	१	वडा कार्यालय तर्फ चालु	७८,३०,०००
२	प्रदेश वित्तीय समानीकरण	५८,३५०००	२	विषयगत शाखा पुँजीगत समानीकरण	२,०३,५०,०००
३	संघीय राजस्व बाँडफांड	७,७७,०००००	३	वडा कार्यालय तर्फ सार्वजनिक निर्माण (पुँजीगत)	२,७०,०१०००
४	प्रदेश राजस्व बाँडफांड	१३,५४,६१०	४	विषयगत शाखा पुँजीगत शसर्त	२,७७,४३,०००
५	संघीय विशेष अनुदान	१,१५,०००००	५	विषयगत शाखा चालुखर्च शसर्त	१४,१७,३३०००
६	संघीय समपुरक अनुदान	१,२०,०००००	६		

७	प्रदेश सशर्त अनुदान			कार्यालय संचालन तथा प्रशासनिक कार्यक्रम, तलव भत्ता सहित (राजस्व बाँडफाँड, आन्तरिक श्रोत)	१,१७,०००००
	चालु	१२,०५०००			
	पुँजीगत	४,४२,०००००	७	गा.पा बाट संचालित सार्वजनिक निर्माण योजना (समानीकरण, आन्तरिक श्रोत र आन्तरिक राजस्व, समपुरक र विशेष अनुदान समेत बाट)	१०,०६,१३,६१०
८	संघीय शसर्त				
	चालु	१४,१७,३३०००			
	पुँजीगत	२,७७,४३०००			
९	आन्तरिक राजस्व	८८,०००००			
१०	गत वर्षको नगत मौज्दात	१,५०,०००००			
जम्मा आम्दानि		४१,६९,७०,६१०		जम्मा व्यय	४१,६९,७०,६१०

सभाध्यक्ष ज्यु,

अब म आगामी आर्थिक वर्ष ०८१/८२ को लागि निम्नानुसार विषयगत क्षेत्रमा अनुमानित खर्च हुने विवरण प्रस्तुत गर्ने अनुमति चाहन्छु ।

क्र.सं	विषयगत शिर्षक	विनियोजित रकम (शसर्त र समानिकरण सहित)
१	शिक्षा युवा तथा खेलकुद	११,७३,२५,०००
२	स्वास्थ्य	३,८१,९५,०००
३	कृषि विकास	४६,२९,०००
४	पशुपंक्षी विकास	२३,९२,०००
५	सामाजिक विकास	३२,४०,०००
६	नागरिक आरोग्य केन्द्र	३०,००००
७	बहुक्षेत्रीय पोषण कार्यक्रम	२४,१०,०००
८	भवन तथा वस्ती विकास	३७,४३,०००
९	खानेपानी तथा स्वच्छता	५९,३६,०००
१०	राष्ट्रिय परिचयपत्र तथा पंजीकरण	४,९५,०००
११	गरिव संग विश्वेश्वर कार्यक्रम	४,१५,०००
१२	झोलुंगे पुल विकास कार्यक्रम	१०,०००००
१३	लघु उद्यम विकास कार्यक्रम	३५,०००००
१४	प्रधानमन्त्रि रोजगार कार्यक्रम	७४,९६,०००
१५	मुख्यमन्त्री रोजगार कार्यक्रम	१,८१,८०,०००
१६	कर्णाली प्रदेश सरकार (सशर्त अनुदान)	३,३०,०६,०००

१७	सबै वडा कार्यालयहरु बाट संचालित सार्वजनिक निर्माण तथा प्रशासनिक खर्च को लागि	३,४८,३१,०००
१८	गाउँपालिकाबाट संचालित सार्वजनिक निर्माण खर्च तथा अन्य विविध पुँजीगत खर्च (समानीकरण अनुदान संघीय र प्रदेश)	१३,९८,७७,६१०
	जम्मा	४१,६९,७०,६१०

यसै गरि गाउँपालिका अन्तर्गतका १ देखि ९ वडाको लागि विकास निर्माण र दैनिक प्रशासनिक कामकाजको लागि तपशिल बमोजिमको रकम विनियोजन गरेकी छु ।

वडा नं	चालु तर्फ	पुँजीगत तर्फ	जम्मा विनियोजन
१	८,३२,०००	२९,८४,०००	३८,१६,०००
२	७,७८,०००	३३,८४,०००	४१,६२,०००
३	७,७८,०००	२५,६५,०००	३३,४३,०००
४	८,३२,०००	२७,६२,०००	३५,९४,०००
५	८,३२,०००	२८,२१,०००	३६,५३,०००
६	८,३२,०००	२८,२०,०००	३६,५२,०००
७	९,३२,०००	३३,११,०००	४२,४३,०००
८	९,७८,०००	३०,३९,०००	४०,१७,०००
९	१०,३६,०००	३३,१५,०००	४३,५१,०००
जम्मा	७८,३०,०००	२,७०,०१०००	३४,८३,१०००

आगामी आ.व २०८१/०८२ मा गाउँपालिकाको चालु तर्फ जम्मा रु. २४ करोड १२ लाख ६३ हजार तथा पुँजीगत खर्च तर्फ रु १७ करोड ५७ लाख ७ हजार ६ सय १० रुपैयाँ विनियोजन गरेकी छु ।

यसै गरि गाउँपालिकामा कार्यरत विभिन्न गैरसरकारी संघ/संस्था हरुमार्फत कार्यान्वयन हुनेगरि देहाय बमोजिमको हाल सम्म पेश भएको बजेट तथा कार्यक्रम व्यहोरा सम्मानित गाउँसभा लाई जानकारी गर्दछु ।

देहाय

१. छाँ-या नेपाल :- ९० लाख
२. हिमाली ग्रामिण युवा समाज विकास केन्द्र (हिरिसडेक):- ५० लाख
३. सप्रोस नेपाल :- ३१ लाख ५५ हजार २ सय ८१
४. करानी सामुदायिक विकास केन्द्र (KCDC) :- १ करोड ९२ लाख ७९ हजार ६ सय

श्रीमान सभाध्यक्ष ज्यु

अब म आगामी आ.व ०८१/०८२ मा विभिन्न विषयगत क्षेत्र संग सम्पन्धित मुख्य-मुख्य कार्यक्रमहरु यस सम्मानित सभालाई जानकारी गराउन चाहान्छु ।

१. भौतिक पूर्वाधार विकास तर्फः

- ❖ गाउँपालिकाको प्रशासनिक भवन विस्तारको लागि रु. १ करोड विनियोजन गरेकी छु ।
- ❖ गाउँपालिकाको केन्द्र पुलुमा संचालित स्वास्थ्य चौकीको भवन निर्माण तथा अन्य संरचना विस्तारको लागि नेपाल सरकारको विशेष अनुदान थप बाट रु. १ करोड १५ लाख विनियोजन गरेकी छु ।
- ❖ गाउँपालिकाको एक मात्र नमुना विद्यालय श्री बुद्ध मा.वि मांग्रीको नमुना विद्यालयको भौतिक पूर्वाधार निर्माणको लागि नेपाल सरकारको शसर्त अनुदान बाट रु. १ करोड विनियोजन गरेकिछु ।
- ❖ झोलुगे पुल निर्माणको लागि संघीय सशर्त अनुदान बाट रु. १० लाख विनियोजन भएको छ ।
- ❖ गाउँपालिका भित्रका विभिन्न ग्रामिण बाटा तथा पदमार्गहरु निर्माण तथा स्तरोन्नतिका लागि रु. ५० लाख विनियोजन गरेकी छु।
- ❖ छायलदेखि नाक्वेलाकना सडकको हाल संचालित खण्डको मर्मतको लागि संघीय सशर्त अनुदान बाट रु. ३० लाख विनियोजन गरेकीछु ।
- ❖ गाउँपालिका भित्रका विभिन्न स्थानका आवधिक जग्गा घेरवारको लागि कर्णाली प्रदेश सरकारको सशर्त अनुदान बाट रु. ७० लाख विनियोजन गरेकीछु ।
- ❖ पुलु जैविक पार्क निर्माणको लागि बजेट रु. १५ लाख विनियोजन गरेको छु ।
- ❖ आवाशीय विद्यालयमा खानेपानीको व्यवस्थापन तथा विद्यालय घेरवारको लागि कर्णाली प्रदेश शसर्त अनुदान बाट रु रु ३५ लाख विनियोजन गरेकी छु ।
- ❖ छायल देखि पांपू सम्म ग्रामिण सडक निर्माणको लागि कर्णाली प्रदेश सरकारको अनुदान शसर्त अनुदान तथा मुख्यमन्त्रि रोजगार कार्यक्रम बाट रु १ करोड १७ लाख विनियोजन गरेकी छु ।
- ❖ सामुदायिक स्वास्थ्य ईकाई चिमाथको भवन निर्माणको लागि प्रदेश सशर्त अनुदान अन्तर्गत रु ४० लाख विनियोजन गरेकिछु ।
- ❖ पुअमा खेल मैदान निर्माणको लागि रु २० लाख विनियोजन गरेकि छु ।
- ❖ गाउँपालिका अन्तर्गतका विभिन्न वन, तिर्थस्थल जोड्ने पदमार्ग हरु निर्माणको लागि मुख्यमन्त्री रोजगार कार्यक्रम बाट रु ८० लाख विनियोजन गरेकीछु ।

२. बिपत व्यवस्थापन तथा वातावरण तर्फ

- ❖ यासांगुम्बा संकलन गर्ने बनक्षेत्रको जैविक विविधता तथा पर्यावरणीय संरक्षणको लागि सो क्षेत्रको प्लास्टिक तथा सिसा जन्य फोहोर व्यवस्थापन, सचेतना सम्बन्धि सुचना प्रणाली निर्माणको लागि रु. ३१ लाख विनियोजन गरेकी छु ।
- ❖ मिति २०८१ जेष्ठ ११ गते गाउँपालिकाको वडा नं १ दोल्फु गाउँमा अज्ञात समुहबाट भएको कुटपिट तथा लुटपाट बाट पिडित २४ घरदुरीलाई राहत तथा पुर्नस्थापनाको लागि आवश्यक बजेट विनियोजन गरेकीछु ।

- ❖ स्थानीय विपत् व्यवस्थापनकोष को लागि रु १० लाख विनियोजन गरेकी छु ।
- ❖ गाउँपालिका अन्तर्गतका विभिन्न जोखिमपूर्ण स्थानमा तटवन्धन तथा वृक्षारोपणको लागि रु. २० लाख विनियोजन गरेकिछु ।
- ❖ यासाँगुम्बा संकलनकर्ताहरुको सुरक्षा, राहत तथा उद्धारका लागि रु. ५ लाख विनियोजन गरेकीछु ।
- ❖ यासाँगुम्बा संकलनकर्ता, कर्मचारी, जनप्रतिनिधि तथा स्वयम सेवकहरुको स्वास्थ्य सुरक्षाको लागि हाइ अल्टिच्युड सिकनेसको उपचार केन्द्र स्थापना, स्वास्थ्यकर्मी हरु लाई तालिम तथा RRT टिम तयारको लागि आवश्यक बजेट विनियोजन गरेकी छु ।

३. सामाजिक विकास तर्फ

- ❖ विद्यालय सुचना प्रविधि तथा डिजीटलाईजेसनको लागि कर्णाली प्रदेश सरकारको शसर्त अनुदान बाट रु. ३० लाख विनियोजन गरेकी छु ।
- ❖ गाउँपालिकामा एस.ई.ई को परिक्षा केन्द्र स्थापनाको लागि आवश्यक बजेट विनियोजन गरेकीछु ।
- ❖ गाउँपालिका अन्तर्गतका विद्यालयमा योग शिक्षा संचालनका लागि आवश्यक बजेट विनियोजन गरेकी छु ।
- ❖ सामाजिक सुरक्षालाई थप व्यवस्थित बनाउन बायोमेट्रिक प्रणाली लागु गर्न रु. ५ लाख विनियोजन गरेकी छु ।
- ❖ शैक्षिक गुणस्तर प्रवर्द्धन तथा गाउँपालिका क्षेत्र भित्रका शिक्षक तथा स.का को न्यून दरबन्दी लाई मध्यनजर गरि जनशक्ति व्यवस्थापनका लागि रु. २७ लाख विनियोजन गरेकी छु ।
- ❖ आवाशीय विद्यालयमा अध्ययनरत विद्यार्थीहरुको लागि आवाशिय छात्रवृत्ति तथा अन्य सम्पूर्ण विद्यालयमा अध्ययनरत विद्यार्थीहरुका लागि गैह्रआवाशीय छात्रवृत्तिको लागि संघीय सरकारको सशर्त अनुदान बाट रु २ करोड विनियोजन गरेकीछु ।
- ❖ गाउँपालिका अन्तर्गत संचालित माध्यमिक विद्यालय हरुलाई भौतिक निर्माण तथा प्रयोगशाला व्यवस्थापनको लागि संघीय शसर्त अनुदान बाट रु. १ करोड विनियोजन गरेकीछु ।
- ❖ स्थानीयतहको लागत साझेदारीमा संघीय सशर्त अनुदान बाट गाउँपालिका अन्तर्गतका विद्यालय भवन निर्माणको लागि रु. १ करोड ३० लाख विनियोजन गरेकी छु ।
- ❖ अपांगता भएका व्यक्ति हरुको परिचयपत्र वितरण, महिला हिंसा न्यूनीकरण, स्थानीय बाल संरक्षणकोष स्थापना, खेलकुद, व्यक्तिगत घटना दर्ता तथा बयोवृद्ध तथा अशक्त हरुको लागि सामाजिक सुरक्षा प्राप्तिमा सहजीकरण गर्ने जस्ता विभिन्न कार्यक्रमहरु सामाजिक विकास शाखा बाट संचालन हुने गरि रु. २३ लाख ५० हजार विनियोजन गरेकी छु ।
- ❖ गाउँपालिका अन्तर्गत संचालित सामुदायिक स्वास्थ्य ईकाई, आधारभूत स्वास्थ्य केन्द्रमा कार्यरत कर्मचारीको तलब व्यवस्थापनको लागि रु. ५८ लाख विनियोजन गरेकी छु ।
- ❖ रिउसबगर सामुदायिक अस्पतालमा चिकित्सक व्यवस्थापनको लागि रु. २० लाख विनियोजन गरेकी छु ।
- ❖ गाउँपालिका र छायाँ नेपालको सहकार्यमा रिउसबगर सामुदायिक अस्पताल बाट टेलीमेडिसिन सेवा संचालनको लागि आवश्यक बजेट व्यवस्थापन गरेकी छु ।

- ❖ नेपाल सरकार बाट सुचिकृत भएका निःशुल्क तथा अत्यावश्यक औषधि हरुको सहज उपलब्धताका लागि रु. २९ लाख ३३ हजार विनियोजन गरेकी छु ।
- ❖ स्वास्थ्य संस्थामा कार्यरत स्वास्थ्यकर्मी हरुको क्षमता विकास, हाइ अल्टिच्युड स्वास्थ्य शिविर तथा प्रशासनिक कार्य संचालनको लागि आवश्यक बजेट विनियोजन गरेकी छु ।
- ❖ गाउँपालिकामा आयुर्वेदिक उपचार तथा औषधीको प्रवर्द्धनको लागि आवश्यक बजेट व्यवस्थापन गरेकी छु ।

४. पर्यटन तथा भाषा संस्कृति तर्फ

- ❖ पर्यटन प्रवर्द्धन कार्यक्रम अन्तर्गत छायाँनाथ अल्ट्रा म्याराथनको लागि रु. १० लाख विनियोजन गरेकी छु ।
- ❖ मुगु उपत्यका विकास गुरुयोजना निर्माणको लागि सरोकारवालाहरु संग समन्वयको लागि आवश्यक बजेट विनियोजन गरेकिछु ।

५. कृषि तथा पशु पंक्षी तर्फ

- ❖ स्थानीय उत्पादनको बजारीकरणको लागि ढुवानी अनुदान सम्बन्धि व्यवस्था गरेकोछु ।
- ❖ स्थानीय उत्पादनको प्रवर्द्धन तथा कृषक हरुलाई प्रोत्साहनका लागि विउं पुँजी (Seed Money) उपलब्ध गराउनको लागि आवश्यक बजेट व्यवस्थापन गरेकी छु ।
- ❖ गाउँपालिकामा रासायनिक मल पूर्ण निषेध गरि गाउँपालिका भित्र जैविक तथा बनस्पतिक झोल मल उत्पादनको लागि आवश्यक बजेट व्यवस्थापन गरेकी छु ।
- ❖ रैथाने बालि प्रवर्द्धन तथा आलु पकेट क्षेत्र विकासको लागि संघीय शसर्त अनुदान बाट रु. २० लाख विनियोजन गरेकी छु ।
- ❖ वास्तविकरूपमा कृषि उत्पादन गर्ने किसानहरुको सूचीकरण तथा वर्गीकरण आवश्यक बजेट व्यवस्थापन गरिएको छ ।
- ❖ मुगुम कामारोड पालिकाक्षेत्र भित्रका पशु चौपायाको औषधी उपचार तथा महामारी रोग नियन्त्रणका लागि रु. १० लाख विनियोजन गरेकी छु ।
- ❖ गाउँपालिकाको सम्भावना र विशिष्ट पहिचानको रूपमा रहेको चौरी ब्यबसाय प्रवर्द्धनका लागि संघीय सशर्त अनुदान बाट रु १० लाख विनियोजन गरिएको छ ।

६. रोजगारी सृजना

- ❖ चालु आ.वमा गाउँपालिका भित्र दक्ष जनशक्ति उत्पादनको लागि उपयुक्त श्रमिकहरु छनौट गरि सिकर्मी/डकर्मी तालिम संचालनको कार्य प्रभावकारी देखियकाले स्वरोजगार कार्यक्रम मार्फत विभिन्न सिपमुलक तालिम हरु संचालनको लागि आवश्यक बजेट विनियोजन गरेकी छु ।।
- ❖ गाउँपालिकाको श्रम बैंकमा सुचिकृत बेरोजगार व्यक्ति हरुलाई वर्षमा कम्तिमा १८० दिन रोजगारीको सुनिश्चितताको लागि प्रधानमन्त्रि तथा प्रधानमन्त्री रोजगार कार्यक्रम मार्फत आवश्यक बजेट विनियोजन गरिएको छ ।
- ❖ नयाँ लघु उद्यमी सृजना तथा प्रविधि हस्तान्तरणको लागि रु. ३५ लाख विनियोजन गरिएको छ ।

७. सुचना तथा सन्चार:

- ❖ गाउँपालिकाको वडा नं १ र २ मा पर्ने विद्यालय, स्वास्थ्य संस्था तथा गुम्बामा इन्टरनेट सेवा विस्तार को लागि रु. ६ लाख विनियोजन गरेकीछु ।
- ❖ सेवाग्राही तथा जनताको इन्टरनेट सेवामा पहुँच विस्तारको लागि बजेट व्यवस्थापन गरेकीछु ।
- ❖ हाल चालु आवस्थामा रहको इन्टरनेट सेवाहरुको निरन्तरता तथा स्तरोन्नतिको लागि पनि आवश्यक बजेट विनियोजन गरिएको छ ।

सभाध्यक्ष ज्यु ,

अन्तमा आ.व ०८१/०८२ को बजेट कार्यान्वयनमा यहाँहरु सबैको पूर्ण सहयोग रहने र साथै यहाँहरु सबैको रचनात्मक सुझावको अपेक्षा गरेकिछु । धन्यवाद !! नमस्कार !! टासीधेलेक !!

छिरिङ पुटी लामा
उपाध्यक्ष

मिति:-२०८१ असार १० गते